

**Ekadantha**  
ONLINE  
**Learn SANSKRIT**  
Free Fundamental Course  
9989 612 512  
Register now [www.ekadantha.in](http://www.ekadantha.in)

Regd.No : AP-03-000025

**సింహగర్జన**  
[www.simhagarjana.com](http://www.simhagarjana.com)

SUDHA JOSHI  
**SHREE SHANKARA FOUNDATION**  
చేసే ప్రతి పని పేదోడి కోసం  
REG NO:- 38896841/92/2024, PAN NO: ACHAS5732R  
H. No. 9-503, Shop No.6, Arunasee Paradise, Beside Bajaj Show Room, Temple Ahalai, Secunderabad - 10.

ప్రచురణ : పిఠాపురం సంపుటి : 2 సంచిక : 645 ఎడిటర్ : డా. సునీల్ కుమార్ యాండ్ర శుక్రవారం 23 జనవరి 2026 పేజీలు : 4 వెల : అమూల్యం

# కోటప్పకొండ - కొత్తపాలెం రోడ్డును ప్రారంభించిన ఉప ముఖ్యమంత్రి పవన్ కళ్యాణ్

-రూ. 3.9 కోట్ల పంచాయతీరాజ్ నిధులతో రోడ్డు నిర్మాణం

-శివరాత్రిలోపు రోడ్డు సౌకర్యం కల్పిస్తామని హామీ నిలబెట్టుకున్న ఉప ముఖ్యమంత్రి

-గిరిప్రదక్షణ మార్గం నమూనా లే అవుట్ పరిశీలన-కోటప్పకొండ జంకలపార్క్ పరిశీలన

కోటప్పకొండ, సింహగర్జన సంపాదకుడు డా సునీల్ కుమార్ యాండ్ర, జనవరి 22 : రాష్ట్ర ఉప ముఖ్యమంత్రి, పంచాయతీరాజ్ గ్రామీణాభివృద్ధి శాఖల మంత్రి పవన్ కళ్యాణ్ కోటప్పకొండ శ్రీ త్రికోటేశ్వరస్వామి వారి భక్తులకు ఇచ్చిన మాట నిలబెట్టుకున్నారు. కోటప్పకొండ - కొత్తపాలెం గ్రామాల మధ్య పంచాయతీరాజ్ శాఖ నిధులతో నిర్మించిన నూతన రహదారిని ప్రారంభించి ప్రజలకు అందబాటులోకి తీసుకువచ్చారు. గురువారం కోట్లకొండ క్షేత్ర దర్శనం అనంతరం కొండ దిగువన ఉన్న శివస్థూపం వద్ద ఏర్పాటు చేసిన శిలాఫలకాన్ని ఆవిష్కరించారు. అనంతరం రోడ్డుపై నడుస్తూ నాణ్యతను పరిశీలించారు. రూ. 3.9 కోట్ల నిధులతో 8 కిలోమీటర్ల మేర ఈ నూతన రహదారిని నిర్మించారు. గత అసెంబ్లీ సమావేశాల్లో స్థానిక శాసన సభ్యులు డాక్టర్ అరవింద్ బాబు భక్తుల సౌకర్యార్థం ఈ రోడ్డు నిర్మాణం చేపట్టాలని పవన్ కళ్యాణ్ కి అర్జీ ఇచ్చారు. శివరాత్రి ఉత్సవాలలోపు రోడ్డు నిర్మిస్తామని ఉప ముఖ్యమంత్రి హామీ ఇచ్చారు. కోటప్పకొండ - కొత్తపాలెం మధ్య నిర్మించిన ఈ రోడ్డుతో శివరాత్రి ఉత్సవాలకు వచ్చే సుమారు లక్షలమంది భక్తుల ప్రయాణ కష్టాలు తీరనున్నాయి. కొత్తపాలెం గ్రామ



పరిసరాల్లోని రైతులకు, గోనేపూడి పాఠశాలకు వెళ్లే విద్యార్థులకు ఇబ్బందులు తొలగనున్నాయి. రోడ్డు ప్రారంభోత్సవం సందర్భంగా గోనేపూడి పాఠశాల విద్యార్థులు పవన్ కళ్యాణ్ ని కలిసి తమ కోసం రహదారి సౌకర్యం కల్పించినందుకు ధన్యవాదాలు తెలిపారు. గోనేపూడి జిల్లా పరిషత్ పాఠశాలకు క్రీడా మైదానంతోపాటు సౌకర్యాలు కల్పించాలని కోరుతూ వినతిపత్రం ఇచ్చారు. ఈ కార్యక్రమంలో స్థానిక శాసన సభ్యుడు డాక్టర్ చదలవాడ అరవింద్ బాబు, జనసేన నరసరావుపేట ఇంచార్జ్, రాష్ట్ర కార్యదర్శి సయ్యద్ జిలాని, జిల్లా కలెక్టర్ కృత్తికా శుక్లా తదితరులు పాల్గొన్నారు. **మిగతాది 2వ పేజీలో**

# రక్తదాత.. ప్రాణదాత

: డాక్టర్ కట్టెబోయిన శివకుమార్ యాదవ్



సింహగర్జన ప్రత్యేక కథనం, జనవరి 22 : నల్లగొండ జిల్లా తిరుమలగిరి (సాగర్) మండలంలోని బోయగూడెం అనే ఒక చిన్న గ్రామం. ఆ ఊరి నుంచి వచ్చిన ఒక యువకుడు నేడు రెండు తెలుగు రాష్ట్రాల్లో వేలమందికి ఆశాదీపంగా మారారు. ఆయనే డాక్టర్ కట్టెబోయిన శివకుమార్ యాదవ్. ఆపదలో ఆపద్బాంధవుడు.. ఒక నిండు ప్రాణం గాలిలో దీపంలా కొట్టుమిట్టాడుతున్నప్పుడు, ఆ ప్రాణాన్ని నిలబెట్టే కేవలం మందులు మాత్రమే కాదు.. సమయానికి డోరికే రక్తం. ఈ సత్యాన్ని గ్రహించిన శివకుమార్ రక్తదానాన్ని ఒక యజ్ఞంగా భావించారు. ఇప్పటివరకు ఆయన స్వయంగా 29 సార్లు రక్తదానం చేసి, మృత్యువు అంచుల్లో ఉన్న ఎందరినో

కాపాడారు. **- మేము సైతం మీకోసం : ఒక శివా ప్రస్థానం** కేవలం తాను రక్తదానం చేయడమే కాకుండా, సమాజంలో మరింత మందిని భాగస్వాములను చేయాలనే సంకల్పంతో "మేము సైతం మీకోసం ఫౌండేషన్"ను స్థాపించారు. ఈ సంస్థ ద్వారా తెలుగు రాష్ట్రాల్లో ఎక్కడ, ఎవరికి, ఏ గ్రూపు రక్తం అత్యవసరమైనా.. ఒక్క పిలుపుతో స్పందిస్తున్నారు. ఆయన నిరంతర కృషి ఫలితంగా ఈ ఫౌండేషన్ ద్వారా ఇప్పటివరకు దాదాపు 1690 మందికి పైగా రక్తదానం అందించి, వారి ప్రాణాలను కాపాడటం విశేషం. **- యువతకు స్ఫూర్తి ప్రదాత** "రక్తదానం ప్రాణదానంతో సమానం" అని మాటల్లో చెప్పడం సులభం, కానీ చేతల్లో చూపించడం కష్టం. శివకుమార్ రెండు తెలుగు

రాష్ట్రాల్లోని ప్రతి జిల్లాలో పర్యటిస్తూ, రక్తదానంపై యువతలో ఉన్న అపోహలను తొలగిస్తున్నారు. **- అనగాహన సదస్సులు ప్రతి జిల్లాలో యువతను కలుస్తూ రక్తదానం గొప్పతనాన్ని విలసిల్లుస్తారు.** **- స్వచ్ఛంద భాగస్వామ్యం** ఆయన మాటల స్ఫూర్తితో వేలాది మంది యువకులు స్వచ్ఛందంగా రక్తదానం చేసేందుకు ముందుకు వస్తున్నారు. నేడు ఎంతో మంది పాలిట ఆయన నిజమైన ఆపద్బాంధవుడు. ఒక వ్యక్తి తలచుకుంటే సమాజంలో ఎంతటి మార్పు తీసుకురావచ్చో చెప్పడానికి డాక్టర్ కట్టెబోయిన శివకుమార్ యాదవ్ జీవితమే ఒక నిదర్శనం. ఆయనని స్ఫూర్తిగా తీసుకుని యువత సమాజ సేవలో మమేకం అవ్వాలని కోరుకుందాం.



## ప్రతిపక్ష హోదా ఇస్తేనే అసెంబ్లీకి వస్తా:

-జగన్ స్పష్టికరణ

-ప్రతిపక్ష నేత హోదా ఇస్తేనే అసెంబ్లీకి హాజరవుతానని స్పష్టం చేసిన జగన్

-భూముల సమగ్ర లీసర్వేలో చంద్రబాబుది 'క్రెడిట్ చోరి' అని తీవ్ర ఆరోపణ



# కోటప్పకొండ త్రికోటేశ్వరస్వామిని దర్శించుకున్న ఉప ముఖ్యమంత్రి పవన్ కళ్యాణ్

- కోటయ్యస్వామి పాదాభిషేక సేవలో పాల్గొన్న ఉప ముఖ్యమంత్రి  
- శ్రీ మేధా దక్షిణామూర్తి స్వరూపానికి అష్టోత్తర అర్చనలు  
-గురుబల ప్రాప్తి కలగాలంటూ ఆశీర్వాదించిన అర్చక స్వాములు

కోటప్పకొండ, సింహగర్జన సంపాదకుడు డా సునీల్ కుమార్ యాండ్ర, జనవరి 22 : రాష్ట్ర ఉప ముఖ్యమంత్రి కొడిదల పవన్ కళ్యాణ్ ప్రముఖ శైవ క్షేత్రం కోటప్పకొండను సందర్శించారు. గురువారం మధ్యాహ్నం కోటప్పకొండలో పలు అభివృద్ధి కార్యక్రమాలను ప్రారంభించేందుకు విచ్చేసిన ఆయన త్రికోటేశ్వరస్వామి వారిని దర్శించుకుని, మధ్యాహ్నం వేళ ప్రత్యేక పాదాభిషేక సేవలో పాల్గొన్నారు. అర్చక స్వాములు మేధా దక్షిణామూర్తి స్వరూపుడైన కోటయ్య స్వామికి పాదాభిషేకం చేసి, పుణ్య జలాన్ని శిరస్సుపై చల్లారు.

ఉప ముఖ్యమంత్రి పవన్ కళ్యాణ్ స్వామి వారికి పట్టు వస్త్రాలు, ఫల ప్రసాదం సమర్పించారు. పాదాభిషేకానంతరం ఉప ముఖ్యమంత్రి పవన్ కళ్యాణ్ కు వేద పండితులు ఆశీర్వాదాలు అందజేశారు. కోటప్పకొండ అలయ వంశపారంపర్య ధర్మకర్త రాజా మల్లాజు రామకృష్ణ ఆధ్వర్యంలో అలయ అధికారులు స్వామివారి చిత్రపటాన్ని బహూకరించారు.



## డావోస్ 2026 ద్వారా మనకు ఏమి ఒరిగింది..?

ఆంధ్రప్రదేశ్ పారిశ్రామిక ప్రస్థానంలో డావోస్ 2026 ఒక అద్వితీయ అధ్యాయంగా నిలిచిపోనుందా..?

**మిగతాది 2వ పేజీలో**



# కందుకూరు నియోజకవర్గ ఓటర్ల జాబితా సమీక్షా సమావేశంలో పాల్గొన్న జనసేన నాయకులు

కందుకూరు, నెల్లూరు జిల్లా ఎన్నికల అధికారి మరియు కలెక్టర్ అదేశాలు మేరకు కందుకూరు నబ్ కలెక్టర్ కార్యాలయంలో నబ్ కలెక్టర్ దామెర హిమవంశీ అధ్యక్షతన ఓటర్ల జాబితా సమీక్షా సమావేశం నిర్వహించారు. ప్రతి నెలా జరిగే జరిగే ఓటర్ల జాబితా సమీక్షా సమావేశంలో భాగంగా నబ్ కలెక్టర్ కార్యాలయం ఆహ్వానం మేరకు అన్ని పార్టీల ప్రతినిధులతో పాటు జనసేన పార్టీ ప్రతినిధులు కందుకూరు మండల జనసేన అధ్యక్షుడు గోకరాజు మదన్ జనసేన నాయకులు మూలగిరి శ్రీనివాస్ కేసారపు లక్ష్మణ్ లు పాల్గొన్నారు. ఓటర్ల జాబితాకి సంబంధించి అన్ని రాజకీయ పార్టీల ప్రతినిధుల సూచనలు సలహాలు పరిగణనలోకి తీసుకుని జిల్లా ఎన్నికల యంత్రాంగానికి పంపడం జరుగుతుంది. ఓటర్ల జాబితా సవరణ అంశాలకు సంబంధించి ప్రతి అంశాన్ని చాలా జాగ్రత్తగా పరిశీలించి ముందుకు వెళ్ళడం జరుగుతుంది. గుడ్లూరు ఉలవపాడు మండలాలు మినహా ఓటర్ల జాబితా సవరణ సంబంధించి మంచి ఫలితాలు ఉన్నాయి. ఈ రెండు మండలాల్లో కూడా మంచి ఫలితాలు వచ్చేలా చర్యలు తీసుకుంటామని నబ్ కలెక్టర్ హిమవంశీ గారు చెప్పారు. ఈ సందర్భంగా జనసేన ప్రతినిధులు ఇంటింటికి బిఎల్ టిఆర్ ఓటర్ల జాబితా సవరణ చేపట్టాలని సూచించిన ప్రతిపాదనను పరిగణనలోకి తీసుకుంటామన్నారు



# నేడే గుడ్లూరులో నారా లోకేష్ జన్మదిన వేడుకలు

గుడ్లూరు, యువ నాయకులు, రాష్ట్ర విద్యా మరియు ఐటీ శాఖ మంత్రివర్యులు నారా లోకేష్ పుట్టినరోజు సందర్భంగా మండల కేంద్రమైన గుడ్లూరులో నారా లోకేష్ జన్మదిన వేడుకలు ఘనంగా నిర్వహించనున్నట్లు మండల టీడీపీ అధ్యక్షులు జనిగర్ల నాగరాజు, గుడ్లూరు గ్రామ టీడీపీ అధ్యక్షులు ఉన్నం వెంకటేశ్వర్లు తెలిపారు. శుక్రవారం సాయంత్రం 6 గంటలకు గుడ్లూరు బస్టాండ్ సెంటర్లో నారా లోకేష్ కు పుట్టినరోజు శుభాకాంక్షలు తెలియజేస్తూ కేక్ కటింగ్ కార్యక్రమం నిర్వహించనున్నట్లు తెలిపారు. తెలుగుదేశం పార్టీ నాయకులు, కార్యకర్తలు, లోకేష్ అభిమానులు పెద్ద ఎత్తున పాల్గొని విజయవంతం చేయాలని వారు కోరారు.



# నారా లోకేష్ ప్రిటీనెరాజు సందర్భంగా ఎమ్మెల్యే ఇంటూరి నాగేశ్వరరావు ఆధ్వర్యంలో నేడే నిర్వహించనున్న కార్యక్రమ వివరాలు

కందుకూరు, యువ నాయకులు, రాష్ట్ర విద్యా మరియు ఐటీ శాఖ మంత్రివర్యులు నారా లోకేష్ పుట్టినరోజు సందర్భంగా కందుకూరు శాసనసభ్యులు శాసనసభ్యులు ఇంటూరి నాగేశ్వరరావు ఆధ్వర్యంలో శుక్రవారం వలు కార్యక్రమాలు నిర్వహించనున్నట్లు కందుకూరు టీడీపీ కార్యాలయం నుంచి ఒక ప్రకటనలో తెలిపారు. ఉదయం 9.30 గంటలకు టీడీపీ కార్యాలయంలో సీఎంఆర్ ఎఫ్ వెక్యుల పంపిణీ అనంతరం నారా లోకేష్ కి పుట్టినరోజు శుభాకాంక్షలు తెలియజేస్తూ కేక్ కటింగ్ కార్యక్రమం, ఉదయం 10.30 గంటలకు ఏ ఎం సి ఆవరణలో క్రికెట్ టోర్నమెంట్ ప్రారంభం. ఉదయం 11 గంటలకు ఏరియా హాస్పిటల్ కు వైద్య పరికరాలు, వస్తువులు అందించే కార్యక్రమం. మధ్యాహ్నం 3 గంటలకు వలేటివారిపాలెం మండలం చుండిలో స్వర్ణీయ ఎన్టీఆర్ విగ్రహ శంకుస్థాపన. సాయంత్రం 4 గంటలకు లింగనముద్రం ఎస్ సి కాలనీలో ఐ టీ సి ఆధ్వర్యంలో ఏర్పాటుచేసిన అనే వాటర్ ఫ్లాంట్ ప్రారంభం సాయంత్రం 6 గంటలకు ఉలవపాడు మండలం మన్నేటికోట ఎన్టీఆర్ కాలనీలో ఐ టీ సి ఆధ్వర్యంలో ఏర్పాటుచేసిన వాటర్ ఫ్లాంట్ ప్రారంభం చేయనున్నట్లు వారు తెలిపారు



# ఆర్ట్స్ సిబ్బందికి వైద్య పరీక్షలు



కందుకూరు, జాతీయ భద్రత మాన్యువల్లో భాగముగా హరిజీ ప్రజా వైద్యశాల, సాయి తేజ అడ్వాన్స్డ్ లాబ్స్ సోషిల్ సర్టికల్ సెంటర్ ఆధ్వర్యం లో ఉచిత మోగ వైద్య శిబిరము గురువారం జరిగింది. సుమారు 75 మంది పాల్గొని వారి యొక్క ఆరోగ్య పరీక్షలను చేశారు. ఆర్టిస్ట్ ఆధ్వర్యం లో సేఫ్టీ సమావేశము జరిగింది. ఈ కార్యక్రమంలో నాగ లక్ష్మి డాక్టర్ తనీరు మల్లిఖార్జున, డాక్టర్ నేత్రాధి ధర్మ తేజ, డిపో మేనేజరు రావూరు శ్రీనివాసులు, అసిస్టెంట్ మేకానికల్ ఇంజనీర్ యస్.వి.యా. ఆర్. లక్ష్మి అసిస్టెంట్ మేనేజర్ ట్రాఫిక్ ప్రసాద్, డిపో సిబ్బంది పాల్గొన్నారు.

# ఈ నారీ సిఆర్పి లకు శిక్షణ.



గుడ్లూరు, పేదరిక నిర్మూలనలో భాగంగా మహిళలు అన్ని రంగాలలో అభివృద్ధి చెందడానికి రాష్ట్ర ప్రభుత్వం అనేక కార్యక్రమాలు అమలు చేస్తోంది, ఈ కార్యక్రమాల సకాలంలో విజయవంతంగా అమలు కావాలంటే సమాఖ్యలు బలంగా పనిచేయాలని ఏపీఎం చిన్న బాబు అన్నారు. స్థానిక మండల సమాఖ్య కార్యాలయంలో గురువారం ఈ నారీ మరియు సీఆర్పి లకు శిక్షణా కార్యక్రమం నిర్వహించారు. ఈ సందర్భంగా ఆయన మాట్లాడుతూ ఈ నారీ సిఆర్పి లు మండల సమాఖ్యలో సోషల్ క్యాపిటల్ మెరుగుపరచుకొని, వారికి కావలసిన శిక్షణ తీసుకొని, సేవలు వినియోగించుకోవాలని సూచించారు. గ్రామ సంఘంలో ప్రతి పది సంఘాలకు ఒక ఈ నారీ, ఇరవై ఐదు సంఘాలు పైగా ఉంటే రెండు సీఆర్పిలుగా గుర్తించి వారికి ఈ శిక్షణా కార్యక్రమాలు ఏర్పాటు చేయడం జరుగుతుందని అన్నారు. ఇందులో భాగంగా 127 మంది ఈ నారీలకు, 62 మంది సీఆర్పిలకు శిక్షణ ఇచ్చినట్లు తెలిపారు. ఈ కార్యక్రమంలో సిసిలు అనురాధ, సుమతి, వెంకటస్వామి, మండల సమాఖ్య ప్రతినిధులు, విఓఓ లు తదితరులు పాల్గొన్నారు

# యశ్వంత్ సాయి తేజ మెమోరియల్ ట్రస్ట్ ఆధ్వర్యంలో మండల స్థాయి టాలెంట్ టెస్ట్

గుడ్లూరు, యశ్వంత్ సాయి తేజ మెమోరియల్ ట్రస్ట్ ఆధ్వర్యంలో గుడ్లూరు మండలంలో 10 వ తరుగతి విద్యార్థులకు మండల స్థాయి టాలెంట్ టెస్ట్ ఈనెల 24న శనివారం గుడ్లూరు జిల్లా పరిషత్ ఉన్నత పాఠశాల ఆవరణలో నిర్వహించనున్నాము. దీనిలో భాగంగా గత నెల 25 న మండలంలోని అన్ని పాఠశాలల లో స్కూల్ లెవెల్ టాలెంట్ టెస్ట్ నిర్వహించి ప్రతి స్కూల్ నుండి 5 మంది మెరిట్ స్టూడెంట్స్ ను మండల స్థాయి పరీక్ష కు సెలెక్ట్ చేసి యున్నాము. మొత్తం 54 మందికి మండల స్థాయిలో పరీక్ష నిర్వహించబడుతుంది. దీనిలో ప్రథమ స్థానం పొందినవారికి 3000, ద్వితీయ స్థానం 2000, తృతీయ స్థానము 1500 రూపాయలు, మరో రెండు కన్సోలేషన్ బహుమతులు 1000 చొప్పున అందజేయబడుతుందని ట్రస్ట్ నిర్వాహకులు అధ్యక్షి అజయ్ కుమార్ తెలిపారు.



# సిమెంట్ రోడ్డు నిర్మాణానికి భూమి పూజ చేసిన నెల్లూరు పార్లమెంటు టీడీపీ ఉపాధ్యక్షులు మామిళ్ళపల్లి ఓంకార్



కొండాపురం మండలం పార్లమెంట్ రెవెన్యూ గ్రామంలో ఉన్న పవిత్రమైన శివాలయానికి వెళ్ళే రోడ్డును ఉదయగిరి నియోజకవర్గం ఎంఎల్ ఏ కాకర్ల సురేష్ చౌరపతో సిమెంట్ రోడ్డు నిర్మాణానికి గ్రామస్థులందరితో కలిసి శంకుస్థాపన, భూమి పూజ కార్యక్రమాన్ని ఘనంగా నిర్వహించడం జరిగింది. ఈ ముఖ్యమైన కార్యక్రమం నా చేతుల మీద జరగడం నాకు ఎంతో అదృష్టంగా భావిస్తున్నానని నెల్లూరు పార్లమెంటు టీడీపీ ఉపాధ్యక్షులు మామిళ్ళపల్లి ఓంకార్ అన్నారు. అలాగే పార్లమెంట్ గ్రామం, కొత్తపేట గ్రామాలలో నిర్వహించిన అనేక కార్యక్రమాల్లో పాల్గొని, తెలుగుదేశం పార్టీ కార్యకర్తల మరణానంతరం వారి కుటుంబాలను పరామర్శించి, సానుభూతి తెలియజేస్తూ మృతులకు నివాళులు అర్పించడం జరిగింది. తదనంతరం పార్లమెంట్ రెవెన్యూ పంచాయతీలో నిర్వహించిన గ్రామ రెవెన్యూ సదస్సులో పాల్గొనడం జరిగిందని నెల్లూరు పార్లమెంట్ టీడీపీ పార్టీ ఉపాధ్యక్షులు మామిళ్ళపల్లి ఓంకార్ తెలిపారు

# బసి వసతి గృహాన్ని ఎంపీడీవో ఆకస్మిత తనిఖీ



వలేటివారిపాలెం టి మండల కేంద్రమైన వలేటివారిపాలెం బీసీ వసతి గృహంను, బడే వారి పాలెం గ్రామ సచివాలయాన్ని ఎంపీడీవో వై శంకరరావు ఆకస్మికంగా తనిఖీ చేశారు. నూరు శాతం ఇంటి పన్ను వసూలు చేయాలని, ప్రభుత్వం ఆదేశించి సర్వేలను సకాలంలో పూర్తి చేయాలని సూచించారు. బీసీ హాస్టల్ లోని స్టూడెంట్స్ తో వసతి, భోజనం గురించి అడిగి తెలుసుకున్నారు. విద్యార్థులు మెనూ ప్రకారం అన్నీ వంటలు రుచికరంగా అందిస్తున్నారని చెప్పారు. టాయిలెట్స్, హాస్టల్ నందు స్టోర్ రూం, కిచెన్ రూం, విద్యార్థుల రూమ్ లను పరిశీలించారు.

# జాతీయ రహదారిపై ప్రమాదం ఒకరి మృతి

వలేటివారిపాలెం మండలంలోని జాతీయ రహదారిలో బొంతవారిపాలెం సమీపంలోని మలుపులో గుర్తుతెలియని వాహనం ద్వీపక వాహనం ఢీకొన్న సంఘటనలో ఒకరు మృతి చెందారు. గుంటూరు జిల్లా తెనాలి మండలం పెదరావూరు గ్రామం బోగినేని అరవింద్ (23) పొగాకు పనులకు ఇటీవల శాఖవరం గ్రామానికి వచ్చారు. గురువారం ద్వీపక వాహనంపై బోగినేని అరవింద్ కందుకూరుకు వెళ్ళి తిరుగు ప్రయాణంలో బొంతవారి పాలెం సమీపంలోని మలుపు వద్ద ఈ ప్రమాదం చోటు చేసుకుంది. ప్రమాదంలో తలకు కాలికి తీవ్ర గాయాలు అయి రక్తస్రావం కావడంతో మృతి చెందారని పోలీసులు తెలిపారు. ఎస్పీ మరీడి నాయుడు ప్రమాద స్థలానికి చేరుకుని మృతుని శవ పంచనామా నిమిత్తం కందుకూరు ప్రాంతీయ వైద్యశాలకు తరలించారు. కేసు సమాధు చేసి దర్యాప్తు చేస్తున్నట్లు ఎస్పీ చెప్పారు.



# ఆదర్శ గ్రామంలో పొగాకులో పాటించ వలసిన ఉత్తమ యాజమాన్య పద్ధతులపై శిక్షణ కార్యక్రమం



కందుకూరు, పొగాకు బోర్డు కందుకూరు రెండవ వేలం కేంద్రం పరిధిలోని విశ్వనాథపురం గ్రామంలో పొగాకు లో పాటించ వలసిన ఉత్తమ యాజమాన్య పద్ధతులు పై సమగ్ర సస్య రక్షణ, ఎరువులు యాజమాన్యం, ఆకు రెలుపు, క్యూరింగ్, గ్రేడింగ్ మరియు పొగాకులో అన్య పదార్థాల నిర్మూలన పంధి అంశాలపై రైతులకు, సిబ్బంది కి శిక్షణా కార్యక్రమం నిర్వహించడం జరిగింది. ఈ సందర్భంగా వేలం నిర్వహణ అధికారి శ్రీ చంద్ర శేఖర్ గారు మాట్లాడుతూ అడుగు ఆకులు వాడిలేని పక్కానికి వచ్చిన వాటిని మాత్రమే రెలచాలి అని అన్నారు. ఆకు అల్లిక సమయం లో టార్పాలిన్ పట్టాలు విడిగా వాడాలి అన్నారు. గ్రేడింగ్ సమయం లో బుట్టలను అందు బాటులో ఉంచుకొని అన్యపదార్థాలను అందులో వేయాలని చెప్పారు. బారన్ లో కురోమీటర్ వాడాలని దీనివలన అగ్ని ప్రమాదాలను నివారించ వచ్చని తెలిపారు ఇంకా బ్యారెన్ లో క్యూరింగ్ సమయం లో తీసుకోవలసిన మెలుకువలు, జాగ్రత్తలు గురించి తెలియజేశారు. అనంతరం పొగాకు తోటలు పరిశీలించారు. ఈ కార్యక్రమం లో సీనియర్ గ్రేడింగ్ ఆఫీసర్ శ్రీ రాజా గోపాల్ గారు, ఐటీసీ మేనేజర్ శ్రీ విజయ్ కుమార్ గారు ఖామ మేనేజర్ ఉన్నాం శ్రీనివాస్ గారు, పోలిశెట్టి కంపెనీ ప్రతినిధి శ్రీ రామంజనేయులు గారు పొగాకు బోర్డు సిబ్బంది, మరియు రైతులు పాల్గొన్నారు

శ్రీ కృష్ణావదూత వార్షికోత్సవంలో పాల్గొన్న టీడీపీ నాయకులు

జనవరి 22:-
కౌతాళం మండల కేంద్రం నందు శ్రీ నధురు కృష్ణదూత స్వామి ఆశ్రమ 51వ వార్షికోత్సవ పీఠాధిపతులు ఆహ్వానం మేరకు మంత్రాలయం తెదేపా ఇంచార్జీ వర్మల రాఘవేంద్ర రెడ్డి తనయులు రాకేష్ రెడ్డి, సింగిల్ విండో చైర్మన్ అల్లూరి వెంకటపతిరాజు, యువ నాయకులు సతీష్ నాయుడు ఆశ్రమాన్ని సందర్శించారు. ఆశ్రమంలో ప్రత్యేక పూజలు నిర్వహించి స్వామి వారి వేదశీర్షదాలు, తీర్థప్రసాదాలు తీసుకొని రాష్ట్ర ప్రజలపై స్వామి వారి ఆశీస్సులు ఉండాలని రాష్ట్రం సుభిక్షంగా ఉండాలని, మరింతగా అభివృద్ధి సంక్షేమం ప్రజలకు అందించే దిశగా కూటమి ప్రభుత్వం సాగాలని కోరారు. ఈ కార్యక్రమంలో సీనియర్ నాయకులు రావలింగ, దా" రాజానంద, ముకన్న, గిరి, అయ్యప్ప తదితరులు పాల్గొన్నారు.

మానవత్వం చాటుకున్న మెకానిక్ అసోసియేషన్

తిరుపతి, జనవరి 22, :
తిరుపతి టూ వీల్స్ మెకానిక్ అసోసియేషన్ సభ్యులు మానవత్వం చాటుకున్నారు. సభ్యులలో ఒకరైన మెకానిక్ కుప్పారెడ్డి దహన సంస్కరణలు మానవత్వంతో ముందుండి నిర్వహించారు. అసోసియేషన్ సభ్యుల్లో ఒకరైన కుప్పారెడ్డి ఎల్ఐసీ రోడ్డులో మెకానిక్ గా పని చేస్తున్నారు. ఆయన మృతిచెందడంతో సభ్యులందరూ ఏకతాటిపై నిలిచి ఆయన దహన సంస్కరణలు పవిత్రంగా నిర్వహించి స్మార్తిగా నిలిచారు. సభ్యులంతా కలిసి దహన క్రియలకు రూ.10వేలు, మృతుడు కుప్పారెడ్డి కుటుంబ సభ్యులకు రూ.38,500 మొత్తం రూ.48,500 చేయూతగా అందించి మానవత్వం చాటుకున్నట్లు అసోసియేషన్ అధ్యక్షుడు ఆవుల ముని రెడ్డి తెలిపారు. అధ్యక్షులు ఆవుల ముని రెడ్డి తో పాటు సెక్రటరీ గురునాథ చారి, గౌరవాధ్యక్షుడు జలంధర్, జనరల్ సెక్రటరీ లక్ష్మణరావు, ట్రైజరరీ గౌస్ బాషా, వైస్ ప్రెసిడెంట్ ప్రభు, జాయింట్ సెక్రటరీ తేజ రెడ్డి, కమిటీ ఇంచార్జీ కేశవ ఆచారి, కమిటీ మెంబర్స్ నాగరాజు, జి. మురగ, తరుణ్, కె.మురగ, పాపయ్య, ఇంద్ర ఉన్నారు.

రాతన గ్రామ సర్పంచ్ రిటైర్డ్ టీచర్ రాచప్ప చిత్రపటానికి పూలమాలవేసి నివాళులర్పించిన -పత్రికాండ మాజీ ఎమ్మెల్యే కంగాటి శ్రీదేవమ్మా...

పత్రికాండ
పత్రికాండ:ఇటీవల హైదరాబాద్ హాస్పిటల్ లో చికిత్స పొందుతూ మృతి చెందిన తుగ్గలి మండలం రాతన గ్రామం సర్పంచ్ రిటైర్డ్ టీచర్ రాచప్ప చిత్రపటానికి పూలమాలవేసి నివాళులర్పించారు. సీనియర్ నాయకుడిని కోల్పోయామని సంతాపం వ్యక్తం చేశారు. వారి కుటుంబ సభ్యులకి పాద్రీ ఎల్లప్పుడు అండగా ఉంటుందని తెలియజేశారు. మాజీ ఎమ్మెల్యే గారి వెంట వైఎస్ఆర్ పాద్రీ జిల్లా నాయకులు మోహన్ రెడ్డి, ఉమామహేశ్వర్ రెడ్డి, తుగ్గలి మండల ఉపాధ్యక్షుడు సురేష్ సురేష్, నయ్యద్ వలి, కార్యకర్తలు ఉన్నారు



తెలుగువారి గుండెల్లో చిరస్థాయిగా నిలిచిపోయే చిత్రరాజం "గొల్ల రామప్ప"

- ఈ నెల 25 నుంచి ఈటీవీ వన్ లో

హైదరాబాద్, సింహగర్జన ప్రతినది, జనవరి 22 :
తాళ్ళూరి రామేశ్వరి టెలిల్ పాత్ర పోషించిన "గొల్ల రామప్ప" తెలుగువారి గుండెల్లో చిరస్థాయిగా నిలిచిపోతుందని... ఈ చిత్ర ట్రైలర్ ఆవిష్కరణ వేడుకలో పాల్గొన్న ముఖ్య అతిథులు పేర్కొన్నారు. స్వర్ణీయ భారత ప్రధాని పి.వి.నరసింహారావు రాసిన తెలంగాణ సాయుధ పోరాటాధుకు దృశ్యరూపంగా ముళ్ళపూడి వరా దర్శకత్వంలో తెరకెక్కిన ఈ రోమాంఛిత వీరగాథను... సుచేత డ్రిమ్ వర్బ్ ప్రొడక్షన్స్ - వర్బ్ డ్రిమ్ క్రియేషన్స్ పతాకాలపై రామ్ విశ్వాస్ హనురార్ - రాఘవేంద్రవర్మ (బుజ్జి) సంయుక్తంగా నిర్మించారు. యువ ప్రతిభాశాలి అజహర్ షేక్ ఈ చిత్రానికి కార్యనిర్వాహక నిర్మాతగా కీలక బాధ్యతలు నిర్వహించడంతోపాటు... సాహిత్యం సమకూర్చడం విశేషం. ఇంతకుముందు ఈటీవీ వన్ కోసం "మానమే నీ భాష" చిత్రాన్ని నిర్మించి, వీక్షకుల నుంచి విశేష ఆదరణ పొందిన టీమ్ నుంచి వస్తున్న "గొల్ల రామప్ప" ఈ నెల 25 (జనవరి 25) నుంచి ఈటీవీ వన్ లో స్ట్రీమింగ్ కానుంది. "తెలుగు సీతామాలిక్" తాళ్ళూరి రామేశ్వరి టెలిల్ పాత్రలో తెరకెక్కిన ఈ చిత్ర ట్రైలర్ లాంచ్ వేడుకలో పి.వి.నరసింహారావు తనయులు పి.వి.ప్రభాకరరావు,



తనయ - బారాన ఎమ్.ఎల్.సి. సురభి వాణీదేవి, ప్రముఖ గీత రచయితలు కానర్ల శ్యామ్, మౌనశ్రీ మల్లిక్, ప్రముఖ నటులు రాజీవ్ కనకాల, "రజాకార్" దర్శకులు యాటా సత్యనారాయణ, సీనియర్ దర్శకులు ఉదయభాస్కర్ పాల్గొని చిత్ర దర్శకుడు ముళ్ళపూడి వరా, నిర్మాతలు రామ్ విశ్వాస్ హనురార్, రాఘవేంద్రవర్మలను అభినందించారు. మా నాన్నారా రాసిన గొప్ప కథల్లో ఒకటైన "గొల్ల రామప్ప"ను ఎంతో గొప్పగా తెరకెక్కించారని వాణీదేవి ప్రశంసించారు. చిత్రబృందం పెద్ద సంఖ్యలో ఈ వేడుకలో పాల్గొవచ్చుకుని, ఈ సినిమాకి పనిచేసే అదృష్టం లభించడం పట్ల గర్వం వ్యక్తం చేశారు. ఈనెల 25 నుంచి ఈటీవీ వన్ లో ప్రసారం కానున్న ఈ చిత్రం తెలుగువారి గుండెల్లో శాశ్వత స్థానం దక్కించుకుంటుందని పేర్కొన్నారు. ఈ చిత్రానికి పి.ఆర్.ఓ : ధీరజ్-అప్పాజీ, నటీనటులు : అల్లు గీత, అస్మిత్, మణి మంతెన, గానం : వరం, సంగీతం : సాయి మధుకర్, ఛాయాగ్రహణం : గంగవేని శేఖర్, కూర్పు : రాఘవేంద్రవర్మ, రచన : బయ్యవరపు రవి, కార్యనిర్వాహక నిర్మాత - సాహిత్యం : అజహర్ షేక్, నిర్మాతలు : రామ్ విశ్వాస్ హనురార్ - రాఘవేంద్రవర్మ (బుజ్జి), చిత్రనువారు - దర్శకత్వం : ముళ్ళపూడి వరా.

రెవెన్యూ క్లీనిక్ అర్జీలు పెండింగ్ లేకుండా పరిష్కరించాలి

-పట్టాదారు పాస్ పుస్తకాల పంపిణీలో సమస్యలు రాకూడదు -విజిఆర్ఎస్ అర్జీల పరిష్కారంపై ప్రత్యేక దృష్టి సారించండి -జాయింట్ కలెక్టర్ కొల్లా బత్తుల కార్తీక్

నంద్యాల, జనవరి 22:
రెవెన్యూ క్లీనిక్ అర్జీలు పెండింగ్ లేకుండా ఎప్పటికప్పుడు పరిష్కరించాలని జిల్లా జాయింట్ కలెక్టర్ కొల్లా బత్తుల కార్తీక్ పేర్కొన్నారు. గురువారం జిల్లా జాయింట్ కలెక్టర్ కొల్లా బత్తుల కార్తీక్ కలెక్టరేట్లోని విసి హాల్ నుంచి రెవెన్యూ క్లీనిక్, పట్టాదారు పాస్ పుస్తకాలు, రీ సర్వే స్టేటస్, పిజిఆర్ఎస్ రీ ఓపెన్ అర్జీలు, జాయింట్ ఎల్ఐఎమ్మో తదితర అంశాలపై నంద్యాల డివిజన్ ఆర్డీఓ, తాసిల్దారులు, వీఆర్వోలతో వీడియో కాన్ఫరెన్స్ ద్వారా సమీక్ష నిర్వహించారు. ఈ సందర్భంగా జాయింట్ కలెక్టర్ కొల్లా బత్తుల కార్తీక్ మాట్లాడుతూ.... రాష్ట్ర ప్రభుత్వం అత్యంత ప్రతిష్టాత్మకంగా నిర్వహిస్తున్న రెవెన్యూ క్లీనిక్ కార్యక్రమంలో వచ్చిన అర్జీలను పెండింగ్ లేకుండా ఎప్పటికప్పుడు పరిష్కరించాలన్నారు. రైతుల భూ సమస్యలు పరిష్కరించేందుకు ప్రభుత్వం ప్రత్యేకంగా రెవెన్యూ క్లీనిక్ కార్యక్రమం ద్వారా భూ సమస్యలు పరిష్కరించడం జరుగుతుందన్నారు. రెవెన్యూ అధికారులు నిబ్బంది భూ బాధితులను పంచేదే కార్యాలయాల చుట్టూ తిప్పుకోకుండా ఎప్పటికప్పుడు భూ సమస్యలు పరిష్కరించి బాధితులకు న్యాయం చేయాలన్నారు. పట్టాదారు పాస్ పుస్తకాల పంపిణీలో రైతుల నుంచి ఎటువంటి సమస్యలు తలెత్తకుండా ఆర్డీవో, తాసిల్దార్ తగు చర్యలు తీసుకోవాలన్నారు. ప్రజలు కుల ధ్రువీకరణ పత్రాలు, వివిధ సమస్యలపై తాసిల్దార్ కార్యాలయానికి అందజేసిన అర్జీలు పెండింగ్ లేకుండా పరిష్కరించాలన్నారు. ప్రజా సమస్యల పరిష్కార వేదిక కార్యక్రమం ద్వారా వచ్చిన అర్జీలు బియాండ్ ఎన్ఎల్ఎ వోలోకి వెళ్లకుండా దృష్టి సారించి బాధితులకు న్యాయం పరిష్కారం నివేదిక అందజేసి అర్జీలను కోర్ట్ చేయాలన్నారు. ఇంకా ఈ కార్యక్రమంలో పలు రెవెన్యూ అంశాలపై జాయింట్ కలెక్టర్, రెవెన్యూ అధికారులకు కూలంకుషంగా వివరించి దిశానిర్దేశం చేశారు. ఈ కార్యక్రమంలో డిఆర్ఓ రామనాయక్, ల్యాండ్ అండ్ సర్వే ఏడి, వీఆర్వోలు సర్వేయర్లు, తదితరులు పాల్గొన్నారు.

Advertisement for BBR ROYAL RAMP & V2V EVENTS MEDIA. Includes logos for BBR, JNF, and JEEVANADHI FOUNDATION. Lists services like Designer costume, Makeup artist, Professional hair dresser, etc. Text: "MS & MRS SAMAGRA NAARI", "MR & MR ELITE SAMAGRA PURUSHA", "KIDS VOGUE FASHION WEEK".

Advertisement for the movie 'Golla Ramappa' (గొల్ల రామప్ప). Features a large portrait of the lead actor against a map background. Text: "కథానూర్", "గొల్ల రామప్ప", "ప్రీత్ షే - దర్శకత్వం వరా ముళ్ళపూడి నిర్మాతలు రామ్ విశ్వాస్ హనురార్, రాఘవేంద్ర వర్మ".